

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેલલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 252 * Date: 04.7.2026, Saturday * Page :04 * Rs. 1.00/- * Annual Rs. 350/-

ખેડૂતોના વિરોધ સામે સરકાર ઝૂકી: વીજ ટાવર અને લાઈન મુદ્દે જંત્રીને બદલે હવે બજાર ભાવના બમણાં દરે ચૂકવાશે વળતર



રાજ્યમાં વીજ ટાવર લાઈનના વળતર મુદ્દે ખેડૂતોના વિરોધ વચ્ચે સરકારે મહત્વનો નિર્ણય લીધો છે. હવે વીજ ટ્રાન્સમિશન ટાવર અને લાઈનના વળતર માટે જમીનના વર્તમાન બજારભાવના બમણા દરે ખેડૂતોને વળતર મળશે. બજારભાવ નક્કી કરવા માર્કેટ રેટ કમિટી રચાશે, જેમાં ખેડૂત

સહિતના પ્રતિનિધિઓ અને જિલ્લા કલેક્ટરનો સમાવેશ થશે રાજ્યમાં છેલ્લા કેટલાક સમયથી વીજ ટાવર લાઈનને લઈને ચાલી રહેલા ખેડૂતોના વિરોધ વચ્ચે રાજ્ય સરકારે મોટો નિર્ણય લીધો છે. જેમાં વીજ ટ્રાન્સમિશન ટાવર અને લાઈનના વળતર માટે જમીનના વળતરમાં વધારો કરાયો છે ખેડૂતોના વિરોધ સામે સરકાર

ઝૂકી રાજ્યમાં ખેડૂતો છેલ્લા ઘણા સમયથી ખેતરોમાંથી પસાર થતાં વીજ ટાવર લાઈનના યોગ્ય વળતરને લઈને સતત રજૂઆત અને વિરોધ નોંધાવી રહ્યા હતા. તેવામાં ખેડૂતોના વિરોધ સામે હવે સરકાર ઝૂકી છે. આ મામલે રાજ્ય સરકારના પ્રવક્તા મંત્રી જીતુ વાઘાણીએ જણાવ્યું હતું કે, 'વીજ પોલમાં હવે જંત્રીને બદલે

જમીનના વર્તમાન બજારભાવના બમણા દરે ખેડૂતોને વળતર ચૂકવવાનો નિર્ણય લેવાયો છે. આ ભાવ નક્કી કરવા માટે માર્કેટ રેટ કમિટીની રચના કરાશે. જેમાં અસરગ્રસ્ત ખેડૂતોના પ્રતિનિધિ, કંપનીના પ્રતિનિધિ, જિલ્લા કલેક્ટર સહિતના વ્યક્તિઓ કમિટીમાં સમાવેશ કરાશે. જંત્રીને બદલે બજાર ભાવના બમણા દરે વળતર આપવાની વાગુજરાત સરકારે વીજ ટાવર અને લાઈન પસાર થવા બદલ ખેડૂતોને અપાતા વળતરમાં વધારો કરવાની જાહેરાત તો કરી છે, પરંતુ આ નિર્ણય પાછળ ખેડૂત સંગઠનોના લાંબા સમયના આકોશ અને આગામી રાજકીય ગણતરીઓ ધ્યાનમાં લેવાઈને જોર પકડ્યું છે. જંત્રીને બદલે બજાર ભાવના બમણા દરે વળતર આપવાની વાત પ્રથમ ટ્રિજિએ આકર્ષક લાગે છે, પરંતુ

વાસ્તવમાં આ નિર્ણય સરકારે પોતાની અગાઉની અન્યાયી નીતિઓનો સ્વીકાર કર્યો હોવાનું સાબિત કરે છે. વર્ષથી જંત્રીના નામે ખેડૂતોની કિંમતી જમીનો નજીવા ભાવે પડાવી લેનાર સરકાર હવે ઉદારતાનો સ્વાંગ રચી રહી છે, જ્યારે હકીકત એ છે કે જમીનની કાયમી બરબાદી સામે આ વળતર ખૂબ ઓછું છે. જમીનની બજાર કિંમત નક્કી કરવા 'માર્કેટ રેટ કમિટી'ની રચના કરાશે જમીનની વાસ્તવિક બજાર કિંમત નક્કી કરવા માટે 'માર્કેટ રેટ કમિટી' (સર્ઝ)ની રચના કરવાની જાહેરાત માત્ર કાગળ પરનો વાઘ સાબિત થઈ શકે છે. આ સમિતિમાં કલેક્ટર અને ટ્રાન્સમિશન સર્વિસ પ્રોવાઈડર (વીજ કંપનીઓ)ના પ્રતિનિધિઓનો દબદબો રહેશે, જેના કારણે સરકારી અધિકારીઓ અને ઉદ્યોગપતિઓની સાંઠગાંઠ

વચ્ચે ખેડૂતોનો અવાજ દબાઈ જવાની પૂરી સંભાવના છે. સમિતિમાં ખેડૂત પ્રતિનિધિઓને માત્ર દેખાડા ખાતર જ સ્થાન આપવામાં આવ્યું હોય તેવું ચિત્ર ઉપસી રહ્યું છે. વીજ કંપનીઓ પોતાના ફાયદા માટે જમીનનો બજાર ભાવ નીચો રાખવા દબાણ કરશે, જેનાથી પારદર્શિતાના દાવાઓ પોકળ સાબિત થશે. સરકારે ગર્વભરે જાહેરાત કરી છે કે, ૭૬૫ કે.વી. લાઈનમાં દર ૫ ચોરસ મીટરના બદલે હવે ૭૨૯ ચોરસ મીટરનું વળતર ચૂકવાશે. પરંતુ આ માત્ર એક ગણિતની માયાજાળ છે. વાસ્તવમાં, ખેતરમાં એકવાર મોટો વીજ ટાવર ઉભો થઈ જાય એટલે તેની આસપાસની એકરના એકર જમીન ખેતી માટે નકામી બની જાય છે. ત્યાં મોટા ટ્રેક્ટર કે આધુનિક સાધનો ચલાવી શકાતા નથી, જમીનની બજાર કિંમત

કાયમ માટે ઝીરો થઈ જાય છે અને ભવિષ્યમાં તે જમીન વેચી શકાતી નથી. થોડા ચોરસ મીટરનો વધારો આપીને સરકારે ખેડૂતોને થતા કાયમી આર્થિક નુકસાનની ભરપાઈ કરી શકે નહીં. ગ્રામિણ, નગરપાલિકા અને મનપા પ્રમાણે વળતરના દરોગામડાંના ખેડૂતો સાથે અન્યાયની નીતિ સરકારની આ નવી નીતિમાં 'રાઈટ ઓફ વે કોરિડોર' માટે વળતરના દરોમાં ભારે અસમાનતા રાખવામાં આવી છે. ગ્રામ્ય વિસ્તારમાં બજાર કિંમતના માત્ર ૩૦% વળતર અપાશે, જ્યારે નગરપાલિકામાં ૪૫% અને મહાનગરપાલિકા વિસ્તારમાં ૬૦% વળતર અપાશે. સવાલ એ ઉભો થાય છે કે શું ગ્રામ્ય વિસ્તારના ખેડૂતની જમીનનું મૂલ્ય ઓછું છે? વીજ લાઈનનો સૌથી વધુ ભોગ ગામડાના ખેડૂતો જ બને છે, છતાં તેમને સૌથી ઓછું (માત્ર ૩૦%)

વળતર આપીને સરકારે પોતાની ગ્રામવિરોધી માનસિકતા છતી કરી છે. અગાઉ ફાઉન્ડેશન, ઈરેક્શન અને વાયરિંગ એમ ત્રણ તબક્કામાં વળતર અપાતું હતું, જેને બદલે હવે શરૂઆતમાં જ ૧૦૦% ચૂકવણું કરવાનો દાવો કરાયો છે. પરંતુ સરકારી કચેરીઓની ઠીલી નીતિ અને ભ્રષ્ટાચારથી સભર વહીવટી પ્રક્રિયા જોતા, આ વળતર સમયસર ખેડૂતોના હાથમાં આવશે કે કેમ તે મોટો સવાલ છે. જે ખેડૂતોના કામ ચાલુ છે તેમને જૂની નીતિ અંતર્ગત લાભ આપવાની વાત હજુ અસ્પષ્ટ છે, જેના કારણે ભવિષ્યમાં વહીવટી ગૂંચવણ અને કોર્ટ-કચેરીના ચક્કર વધવાની પૂરી સંભાવના છે. એકંદરે, આ નિર્ણય ખેડૂતોના લાંબા ગાળાના પ્રશ્નોનું કાયમી નિવારણ લાવવાને બદલે માત્ર વચગાળાનો મલમ લગાવવાનો પ્રયાસ છે.

ઈરાન પર ૩૬ વર્ષ શાસન કરનારા ખામેનેઈની અંતિમવિધિ શાંતિ વાટાઘાટો વચ્ચે ઈરાનના નેતાઓની હત્યા કરવા માંગતુ હતું ઈઝરાયલ, અમેરિકાએ બચાવ્યા: રિપોર્ટ

મિડલ ઈસ્ટમાં તણાવ વચ્ચે ઈરાનના પૂર્વ સર્વોચ્ચ નેતા અલી ખામેનેઈની દફનવિધિ ૪ જુલાઈથી તેહરાનમાં શરૂ થશે. ઈઝરાયેલની ધમકીઓ અને સુરક્ષાના જોખમને કારણે તેમના પુત્ર મોજતબા ખામેનેઈ આ કાર્યક્રમમાં ભાગ લેશે નહીં. ૨૮ ફેબ્રુઆરીના રોજ હવાઈ હુમલામાં મૃત્યુ પામેલા અલી ખામેનેઈના દ-દિવસીય અંતિમ સંસ્કાર ૯ જુલાઈએ મશહાદમાં સમાપ્ત થશે. ભારત તરફથી ઉચ્ચ સ્તરીય પ્રતિનિધિમંડળ પણ હાજર રહેશે. મિડલ ઈસ્ટમાં ચાલી રહેલા ભયાનક તણાવ વચ્ચે ઈરાનથી એક મોટા સમાચાર સામે આવ્યા છે. ઈરાનના નવા સર્વોચ્ચ નેતા મોજતબા ખામેનેઈ સુરક્ષાના કારણોસર તેમના દિવંગત પિતા અને ઈરાનના પૂર્વ સર્વોચ્ચ નેતા અલી ખામેનેઈના જનાઝાના કાર્યક્રમમાં ભાગ લેશે નહીં. ભારતમાં રહેતા તેમના પ્રતિનિધિ



આયાતોલ્લાહ હકીમ ઈલાહીના જણાવ્યા અનુસાર, ઈઝરાયેલ તરફથી મળી રહેલી ધમકીઓ અને સર્વેલન્સના જોખમને કારણે મોજતબાનું જાહેરમાં આવવું અત્યંત જોખમી સાબિત થઈ શકે છે જ મહિના બાદ કેમ થઈ રહી છે દફનવિધિ ઈરાન પર સતત ૩૬ વર્ષ સુધી શાસન કરનારા અલી ખામેનેઈ ગત ૨૮ ફેબ્રુઆરીના રોજ અમેરિકા અને ઈઝરાયેલના હવાઈ હુમલામાં માર્યા ગયા હતા. જેના કારણે મિડલ ઈસ્ટમાં મોટું યુદ્ધ ફાટી નીકળ્યું હતું. સામાન્ય રીતે ઈસ્લામિક કાયદા મુજબ

મૃતદેહને ૨૪ કલાકમાં દફનાવવાનો નિયમ છે, પરંતુ ઈરાનમાં યુદ્ધની સ્થિતિ હોવાના કારણે આ એક અપવાદ રાખવામાં આવ્યો હતો. હવે આગામી ૪ જુલાઈથી તેહરાનમાં તેમની અંતિમવિધિના કાર્યક્રમો શરૂ થશે અને ૯ જુલાઈએ તેમના વતન મશહાદ શહેરમાં દફનવિધિ સાથે પૂર્ણ થશે. આ દિવસીય કાર્યક્રમ દરમિયાન કરોડો લોકો રસ્તા પર ઉતરે તેવી શક્યતા છે. ભારત તરફથી હાઈપ્રોફાઈલ ડેલિવેશન ઈરાન જશે ઈરાનના રાષ્ટ્રપ્રમુખ મસૂદ પેઝેઈશકયાને

ભારતના વડાપ્રધાન નરેન્દ્ર મોદીને આ રાજ્યકક્ષાની અંતિમવિધિમાં સામેલ થવા માટે આમંત્રણ આપ્યું હતું. જોકે, પીએમ મોદી પોતે આ પ્રતિનિધિમંડળનો હિસ્સો બને તેવી શક્યતા ઓછી છે. ભારત તરફથી બિહારના ગવર્નર જનરલ સૈયદ હસનેન અને વિદેશ રાજ્ય મંત્રી પવિત્ર માર્ગેરિટા ઈરાન જશે. આ ઉપરાંત કોંગ્રેસ પક્ષ તરફથી પૂર્વ વિદેશ મંત્રી સલમાન ખુશ્દેહ પણ આ દફનવિધિના કાર્યક્રમમાં ભાગ લેશે. શાંતિ કરાર છતાં તણાવ યથાવત ગયા મહિને જ અમેરિકા અને ઈરાન વચ્ચે શાંતિ કરાર પર હસ્તાક્ષર થયા હતા, પરંતુ મિડલ ઈસ્ટમાં બંને તરફથી ફાયરિંગ ચાલુ જ છે. તાજેતરમાં જ ઈરાને સ્ટ્રેટ ઓફ હોર્મુઝમાંથી પસાર થતા એક કોમર્શિયલ જહાજને નિશાન બનાવ્યું હતું. જેના જવાબમાં અમેરિકાએ ઈરાનના ૧૦ લશ્કરી ઠેકાણાઓ પર હુમલો કર્યો હતો.

મિડલ ઈસ્ટમાં તણાવ વચ્ચે 'ધ ન્યૂયોર્ક ટાઈમ્સ'ના અહેવાલે સનસનાટી મચાવી છે. અમેરિકાએ ઈઝરાયેલને ઈરાનના વિદેશ મંત્રી અબ્બાસ અરાગચી અને સંસદના સ્પીકર મોહમ્મદ બાગેર ગાલિબાફની હત્યા કરવાનો પ્લાન બનાવી રહ્યું છે. જેનાથી ચાલી રહેલી વાટાઘાટો અને યુદ્ધવિરામ સંપૂર્ણપણે નાશ પામી શકે છે શાંતિ મંત્રણા શરૂ થતાં જ યુએસ-ઈઝરાયેલના હેતુઓ અલગ પડ્યુર ૨૮ ફેબ્રુઆરીના રોજ ઈઝરાયેલી હુમલામાં ઈરાનના તકાલીન સર્વોચ્ચ નેતા આયાતોલ્લાહ અલી ખામેનેઈના મોત બાદ આ યુદ્ધ શરૂ થયું હતું. યુદ્ધના શરૂઆતના તબક્કામાં અમેરિકા અને ઈઝરાયેલ સાથે હતા, પરંતુ એપ્રિલમાં જ્યારે અમેરિકાએ શાંતિ કરાર માટે દબાણ શરૂ કર્યું ત્યારે ઈઝરાયેલે તેનો વિરોધ કર્યો હતો. ઈઝરાયેલ

ઈસ્ટના અન્ય દેશોનો સંપર્ક કરીને ઈરાનને એક મોટી ચેતવણી મોકલી હતી. અમેરિકાને ૨૮ હોટ કે ઈઝરાયેલ ઈરાનના વિદેશ મંત્રી અબ્બાસ અરાગચી અને સંસદના સ્પીકર મોહમ્મદ બાગેર ગાલિબાફની હત્યા કરવાનો પ્લાન બનાવી રહ્યું છે. જેનાથી ચાલી રહેલી વાટાઘાટો અને યુદ્ધવિરામ સંપૂર્ણપણે નાશ પામી શકે છે શાંતિ મંત્રણા શરૂ થતાં જ યુએસ-ઈઝરાયેલના હેતુઓ અલગ પડ્યુર ૨૮ ફેબ્રુઆરીના રોજ ઈઝરાયેલી હુમલામાં ઈરાનના તકાલીન સર્વોચ્ચ નેતા આયાતોલ્લાહ અલી ખામેનેઈના મોત બાદ આ યુદ્ધ શરૂ થયું હતું. યુદ્ધના શરૂઆતના તબક્કામાં અમેરિકા અને ઈઝરાયેલ સાથે હતા, પરંતુ એપ્રિલમાં જ્યારે અમેરિકાએ શાંતિ કરાર માટે દબાણ શરૂ કર્યું ત્યારે ઈઝરાયેલે તેનો વિરોધ કર્યો હતો. ઈઝરાયેલ

ઈરાનમાં સત્તા પરિવર્તન અને તેની સૈન્ય શક્તિને સંપૂર્ણપણે નષ્ટ કરવા માંગતું હતું. જોકે, અમેરિકા અધિકારીઓના મતે, જો અરાગચી અને ગાલિબાફ જેવા મહત્વના નેતાઓ પર હુમલો થયો હોત, તો મંત્રણા બંધ થઈ જાત અને યુદ્ધ વધુ ભયાનક સ્વરૂપ લઈ શકત. આ બંને નેતાઓ માર્ચ મહિનાથી જ ઈઝરાયેલની હિટલિસ્ટમાં હતા, પરંતુ અમેરિકાના કબાજા બાદ તેમના નામ હટાવવામાં આવ્યા હતા ઈઝરાયેલી ફાઈટર જેટ્સથી સ્પીકર ગાલિબાફનો આબાદ અનુસાર, સ્પીકર ગાલિબાફ અત્યાર સુધીમાં બે વાર કાટમાળ નીચેથી જીવતા બહાર આવ્યા છે. તાજેતરમાં જ્યારે તેઓ અમેરિકા ઉપરાષ્ટ્રપ્રમુખ જે ડી વેન્સ સાથેની મુલાકાત બાદ તેહરાન પરત ફરી રહ્યા હતા, ત્યારે ઈરાનની

ઈન્ટેલિજન્સ એક મોટો ખતરો પકડી પાડ્યો હતો. ઈઝરાયેલ તેમના વિમાનને હવામાં જ તોડી પાડવાની યોજના બનાવી રહ્યું હતું અને તેના બે ફાઈટર જેટ્સ ઈરાની એરસ્પેસમાં પણ ઘૂસી ગયા હતા. જોકે, સમયસૂચકતા વાપરીને વિમાનનું પાકિસ્તાની સરહદ નજીક આવેલા મશહાદ એરપોર્ટ પર ઈમરજન્સી લેન્ડિંગ કરાવવામાં આવ્યું હતું અને ગાલિબાફ ત્યાંથી રોડ માર્ગે તેહરાન પહોંચ્યા હતા. ઈસ્ટ ઈસ્ટ કે શાંતિ વાર્તા સફળ થાયા પ્રકારના મોટા જોખમો છતાં ઈરાની નેતાઓએ મુસાફરી ચાલુ રાખી છે અને મે મહિનામાં તેઓ સ્વિટ્ઝર્લેન્ડ અને કતાર પણ ગયા હતા. જૂન મહિનામાં અમેરિકા અને ઈરાન વચ્ચે 'સ્ટ્રેટ ઓફ હોર્મુઝ' પોલવા અને પરમાણુ મુદ્દે પ્રાથમિક સમજૂતી સધાઈ હતી. જેને ઈઝરાયેલે 'ડિઝાસ્ટર'

એમ્પાયર સ્ટેટ બિલ્ડિંગની ૧૪૫૪ ફૂટ ઊંચી ટોચે લગ્નનો પ્રસ્તાવ મૂકનાર રશિયન કપલ જેલભેગું; ન્યૂયોર્ક પોલીસની મોટી કાર્યવાહી

ન્યૂયોર્કમાં એમ્પાયર સ્ટેટ બિલ્ડિંગની ૧૪૫૪ ફૂટ ઊંચી ટોચ પર ચઢીને લગ્નનો પ્રસ્તાવ મૂકનાર રશિયન રૂફટોપર્સ એન્જેલા નિકોલાઉ અને ઈવાન કુઝનેત્સોવની ધરપકડ થઈ છે. બુધવારે કાળા કપડાં પહેરીને આ કપલે શાંતિનો સંદેશ આપતું બેનર લહેરાવ્યું હતું. જોકે, આ ખતરનાક સ્ટેન્ટ બદલ તેમની સામે ગેરકાયદેસર પ્રવેશ અને જોખમી કૃત્ય સહિત અનેક ગુના નોંધાયા પહેરીને આ કપલે શાંતિનો સંદેશ આપતું બેનર લહેરાવ્યું હતું. જોકે, આ ખતરનાક સ્ટેન્ટના કારણે સગાઈની ખુશી મનાવવાને બદલે આ કપલને પોતાની પ્રથમ રાત



કિસ્સો સામે આવ્યો છે, જ્યાં વિશ્વ વિખ્યાત 'એમ્પાયર સ્ટેટ બિલ્ડિંગ'ની ૧૪૫૪ ફૂટ (૪૪૩ મીટર) ઊંચી ટોચ (સ્પાયર) પર ચઢીને લગ્નનો પ્રસ્તાવ મૂકનાર રશિયન મૂળના બે પ્રખ્યાત 'રૂફટોપર્સ'ની ન્યૂયોર્ક પોલીસે ધરપકડ કરી લીધી છે. ગત

બુધવારે બપોરે કાળા કપડાં પહેરીને આ કપલે ઈમારતની ટોચે પહોંચીને શાંતિનો મોટો સંદેશ આપતું બેનર લહેરાવ્યું હતું અને એકબીજાને કિસ કરી હતી. જોકે, આ ખતરનાક સ્ટેન્ટના કારણે સગાઈની ખુશી મનાવવાને બદલે આ કપલને પોતાની પ્રથમ રાત

જેલની અલગ-અલગ કોટડીમાં વિતાવવી પડી હતી. ગેરકાયદેસર પ્રવેશ અને જોખમી કૃત્ય સહિત અનેક ગુના નોંધાયેલા કપડાં કચડાયા રશિયન નાગરિકોમાં ૩૩ વર્ષીય એન્જેલા નિકોલાઉ અને ૩૨ વર્ષીય ઈવાન કુઝનેત્સોવ (જે ઈવાન બીરકુસ તરીકે પણ ઓળખાય છે) નો સમાવેશ થાય છે, જેઓ હાલ ન્યૂ જર્સીમાં રહે છે. ન્યૂયોર્ક સિટીની ક્રિમિનલ કોર્ટમાં ગુરુવારે તેમને ૨૪ કરવામાં આવ્યા હતા. તેમની સામે ગેરકાયદેસર પ્રવેશ (બર્ગલરી), જાહેર જનતાનો હુવ જોખમમાં મૂકવો

વેપાર, સુરક્ષા સહિત અનેક કારારો ભારતને વિકસિત કરવા જાપાને હાથ મિલાવ્યા

દિલ્હીમાં ૨ મોદી અને જાપાનના વડાપ્રધાન સના વચ્ચે છે, સંરક્ષણ સહિત અનેક કારારો થયા. ભારતમાં ૧૦૦૦ બાયોગેસ પ્લાન્ટ સ્થપાશે. આગામી ૧૦ વર્ષમાં જાપાન ૧૦ ટ્રિલિયન યેનનું રોકાણ ભારતમાં લાવશે. આર્થિક અને ઉર્જા સુરક્ષા માટે રોડમેપ તૈયાર કરાયો. જાપાન-ઈન્ડિયા ઈકોનોમિક ફોરમમાં ૧૫૦થી વધુ જાપાની કંપનીઓ જોડાશે જાપાનના વડાપ્રધાન સના અને પીએમ મોદી વચ્ચે દિલ્હીમાં બેઠક ૧૦ વર્ષમાં જાપાન પાસેથી

૧૦ ટ્રિલિયન યેનનું રોકાણ ભારત લાવશે, એક હજાર બાયો ગેસ ઓર્ગેનિક ફર્ટિલાઈઝર પ્લાન્ટ સ્થપાશે જાપાન-ઈન્ડિયા ઈકોનોમિક ફોરમમાં જાપાનની ૧૫૦ કંપનીઓ જોડાશે, જંગી આર્થિક રોકાણની ભારતને આશાનવી દિલ્હી : ભારત અને જાપાન વચ્ચે મહત્વપૂર્ણ કરારો થયા હતા, જાપાનના વડાપ્રધાન સના તકાઈચી અને ભારતના વડાપ્રધાન નરેન્દ્ર મોદી વચ્ચે દિલ્હીમાં મહત્વપૂર્ણ બેઠક યોજાઈ હતી, જે દરમિયાન બન્ને દેશો

વચ્ચે આર્ટિફિશિયલ ઇન્ટેલિજન્સ એઆઈ, મેટલ્સ, ઉર્જા, સંરક્ષણ, વેપાર સહિતના અનેક કારારો થયા છે. જેમાં સૌથી મહત્વપૂર્ણ આર્થિક સુરક્ષા સાથે જોડાયેલ કરારો છે. ત્રણ દિવસની ભારતની મુલાકાત માટે આવેલા જાપાનના વડાપ્રધાન સના તકાઈચી દિલ્હી પહોંચ્યા હતા, જે બાદ બન્ને દેશોના વડાઓ વચ્ચે મહત્વપૂર્ણ બેઠક યોજાઈ હતી. જાપાનના પીએમ સાથે દિલ્હી આવી પહોંચેલા ડેપ્યુટી ચિફ સેક્રેટરી મસનાઓ ઓઝાકીએ કહ્યું કે જાપાન-

ઈન્ડિયા ઈકોનોમિક ફોરમમાં જાપાનની ૧૫૦થી વધુ કંપનીઓ પણ સામેલ થઈ રહી છે. જે સિક્યોરિટી અને આર્થિક સુરક્ષાને મજબૂત બનાવવામાં મદદરૂપ થશે. જાપાનના વડાપ્રધાન સનાને પોતાની નાની બહેન ગણાવતા વડાપ્રધાન નરેન્દ્ર મોદીએ કહ્યું હતું કે ભારત અને જાપાન આર્થિક અને ઉર્જા બન્નેની સુરક્ષાના મહત્વને સારી રીતે સમજે છે, જેને ધ્યાનમાં રાખીને જ આર્થિક સુરક્ષા માટેનો રોડમેપ તૈયાર કરવામાં આવ્યો છે

તંત્રી લેખ..

પાંચ વર્ષમાં ખાનગી ધિરાણ માર્કેટ
બમણી થઈને ૨૫ અબજ ડોલર પહોંચી

મુંબઈ : ભંડોળની આવશ્યકતા માટે દેશના વેપારગૃહો વૈકલ્પિક ધિરાણ સ્ત્રોતો તરફ નજર દોડાવી રહ્યા હોવાથી ભારતની ખાનગી ધિરાણ બજાર સતત વિસ્તરણના પંથે છે. સાનુકૂળ આર્થિક સ્થિતિને પગલે વેપારગૃહો પણ વિસ્તરણ યોજનાઓ હાથ ધરી રહ્યા છે.

૨૦૨૫ના અંતે સમાપ્ત થયેલા છેલ્લા પાંચ વર્ષમાં ભારતની ખાનગી ધિરાણ માર્કેટ બમણી થઈને ૨૫ અબજ ડોલર પર પહોંચી ગઈ છે. ૨૫ અબજ ડોલરની એસેટ અન્ડર મેનેજમેન્ટ (એયુએમ) ધરાવતી ખાનગી ધિરાણ માર્કેટનું વાર્ષિક વ્યવહાર મૂલ્ય ૧૧ અબજ ડોલરને પાર કરી ગયું છે, એમ રેટિંગ એજન્સી મૂડી 'સના ક રિપોર્ટમાં જણાવાયું હતું. વૈશ્વિક ધોરણની સરખામણીએ ભારતની ખાનગી ધિરાણ બજાર કદમાં નાની છે અને વિસ્તરણ માટે વ્યાપક અવકાશ ધરાવે છે. પરંપરાગત બેન્ક લોનની સાથોસાથ ખાનગી ધિરાણ પણ ભંડોળ માટે વૈકલ્પિક સ્ત્રોત બની રહ્યો છે અને તેની લોકપ્રિયતા પણ વધી રહી છે.

રિઅલ એસ્ટેટ ક્ષેત્ર ખાનગી ધિરાણનો વ્યાપક ઉપયોગ કરી રહ્યું છે. એકંદરે ખાનગી ધિરાણમાં ૪૦ ટકા હિસ્સો રિઅલ એસ્ટેટ ક્ષેત્રનો રહેલો છે.

ભારતનમાં ઈન્સોલવન્સી એન્ડ બેન્કરપ્સી કોડ (આઈબીસી) ઉપરાંત અન્ય નિયમનકારી માળખાઓને પરિણામે ખાનગી ધિરાણ કંપનીઓના વિશ્વાસમાં તાજેતરના વર્ષોમાં વધારો થયો છે.

બેન્કો તથા નોન-બેન્કિંગ ફાઈનાન્સિઅલ કંપનીઓની મર્યાદાઓને કારણે ખાનગી ધિરાણ ક્ષેત્રને લાભ થઈ રહેવાની પણ મૂડી 'સ અપેક્ષા રાખી રહી છે.

ખાનગી ધિરાણ ક્ષેત્રની સરખામણીએ બેન્કો પર નિયમનકારી ધોરણોનો વધુ સખતાઈથી અમલ થતો હોય છે.

અમેરિકાની સંસદમાં જૈનઆચાર્ય લોકેશજીના
વૈશ્વિક શાંતિ સંમેલને રચ્યો ઇતિહાસ

અમેરિકાની આઝાદીના ૨૫૦મા વર્ષ નિમિત્તે અમેરિકન સંસદ ભવન (યુ.એસ. કેપિટોલ) ખાતે અહિંસા વિશ્વ ભારતી ફાઉન્ડેશન દ્વારા જૈનઆચાર્ય લોકેશજીના સાનિધ્યમાં ભવ્ય વૈશ્વિક શાંતિ અને સદભાવના સંમેલનનું આયોજન કરવામાં આવ્યું હતું. આ ઐતિહાસિક સંમેલનમાં અમેરિકાના અનેક વર્તમાન અને પૂર્વ સાંસદો, નીતિનિર્માતાઓ તથા

વિવિધ ક્ષેત્રોના પ્રતિષ્ઠિત મહાનુભાવોએ ઉપસ્થિત રહી વિશ્વશાંતિના સંદેશને સમર્થન આપ્યું હતું. આ પ્રસંગે અમેરિકન સાંસદોએ જૈનઆચાર્ય લોકેશજી દ્વારા શરૂ કરાયેલા "ઈ જો િટ્ટી" અભિયાનને સમર્થન આપતાં "ઉઈ લી ઈલિટ્ટ" ના નારા લગાવ્યા હતા. કાર્યક્રમ દરમિયાન લોકેશજીને અમેરિકાનો રાષ્ટ્રીય ધ્વજ અને

પ્રશસ્તિપત્ર અર્પણ કરીને વિશેષ સન્માનિત કરવામાં આવ્યા હતા.

જૈનઆચાર્ય લોકેશજીએ પોતાના સંબોધનમાં જણાવ્યું હતું કે આજના સમયમાં વિશ્વ હિંસા, અસહિષ્ણુતા, યુદ્ધ, માનસિક તણાવ અને સામાજિક વિભાજન જેવી ગંભીર પડકારોનો સામનો કરી રહ્યું છે. આવી સ્થિતિમાં અહિંસા, કરુણા, સહઅસ્તિત્વ અને નૈતિક મૂલ્યોને

જીવનમાં અપનાવીને જ વિશ્વમાં સ્થાયી શાંતિ સ્થાપિત કરી શકાય. તેમણે ભારપૂર્વક જણાવ્યું કે શાંતિની શરૂઆત દરેક વ્યક્તિના અંતરમનથી થાય છે અને ત્યાંથી પરિવાર, સમાજ તથા સમગ્ર વિશ્વ સુધી પહોંચે છે.

અમેરિકા પ્રવાસ દરમિયાન ચાલી રહેલી પોતાની "વર્લ્ડ પીસ એન્ડ હાર્મની ટૂર" અંગે તેમણે જણાવ્યું કે વિશ્વના વિવિધ દેશો, ધર્મો અને સંસ્કૃતિઓ વચ્ચે સંવાદ, સહયોગ અને પરસ્પર સન્માન વધારવું આજની સૌથી મોટી જરૂરિયાત છે. સંમેલનમાં અમેરિકન કોંગ્રેસના પૂર્વ સભ્ય જો કાઉલી, કોંગ્રેસ સભ્ય બ્રેડ

શર્મન, થાનેદાર તેમજ સુહાસ સુબ્રમણ્યમ સહિતના અગ્રણીઓએ જૈનઆચાર્ય લોકેશજીના વૈશ્વિક શાંતિ અભિયાનની પ્રશંસા કરી હતી. તેમણે જણાવ્યું હતું કે "ઈ જો િટ્ટી" અભિયાન વિશ્વમાં શાંતિ, ભાઈચારો, માનવતા અને આંતરધાર્મિક સૌહાર્દને મજબૂત બનાવવામાં મહત્વપૂર્ણ ભૂમિકા ભજવી રહ્યું છે.

સંમેલનમાં વિવિધ દેશોના નીતિનિર્માતાઓ, સામાજિક આગેવાનો, શિક્ષણવિદો, ધાર્મિક પ્રતિનિધિઓ તથા ભારતીય-અમેરિકન સમાજના અગ્રણીઓએ પણ ભાગ લીધો હતો. તમામ

ઉપસ્થિતોએ વૈશ્વિક શાંતિ, સામાજિક એકતા અને માનવ કલ્યાણ માટે સંયુક્ત સંકલ્પ વ્યક્ત કર્યો હતો.

કાર્યક્રમના અંતે જૈનઆચાર્ય લોકેશજીની ઈરાન શાંતિ સદભાવના યાત્રાની સફળતા માટે શુભેચ્છાઓ પાઠવવામાં આવી હતી. મળેલ માહિતી મુજબ, તેઓ પોતાના શાંતિ મિશન અંતર્ગત ઈરાનની મુલાકાતે રવાના થયા છે. આ સમગ્ર કાર્યક્રમ વિશ્વને અહિંસા, કરુણા અને વૈશ્વિક શાંતિનો સશક્ત સંદેશ આપ્યો હોવાનું ઉપસ્થિત મહાનુભાવોએ જણાવ્યું હતું.

ઈરાને તેલ ટેકરોને હોમુલ્ટ સ્ટ્રેટમાં માન્ય રૂટનો ઉપયોગ કરવા
ચેતવણી; નહીંતર 'જોરદાર પ્રતિક્રિયા'નો સામનો કરવો પડશે

અમેરિકા સાથે શાંતિ વાટાઘાટો વચ્ચે એક મહત્વપૂર્ણ ઘટનાક્રમમાં, ઈરાનના સંયુક્ત લશ્કરી કમાન્ડો ગુરુવારે ચેતવણી આપી હતી કે હોમુલ્ટ સ્ટ્રેટમાંથી પસાર થતા તેલ ટેકરોએ તેના મંજૂર માર્ગોનો ઉપયોગ કરવો પડશે નહીંતર "જબરદસ્ત પ્રતિક્રિયા"નો સામનો કરવો પડશે, જેનાથી આંતરરાષ્ટ્રીય ઉર્જા પુરવઠા માટે મહત્વપૂર્ણ જળમાર્ગ પર ફરીથી તણાવ વધશે. પશ્ચિમ ગલ્ફનું સાંકડું મુખ, સ્ટ્રેટ, ઈરાન યુદ્ધનો કાયમી અંત લાવવા માટેની વાટાઘાટોમાં મુખ્ય મુદ્દાઓમાંનો એક તરીકે ઉભરી આવ્યું છે.

યુએસ અને ઈરાની રાજદ્વારીઓ કતારમાં મધ્યસ્થીઓ સાથે મળ્યા ઈરાની રાજ્ય ટેલિવિઝન દ્વારા અહેવાલ કરાયેલ ખાતમ અલ-અબિયા લશ્કરી કમાન્ડનું નિવેદન બુધવારે કતારમાં યુએસ અને ઈરાની રાજદ્વારીઓ મધ્યસ્થીઓ સાથે મળ્યા પછી આવ્યું છે.

ઈરાન તરફથી ધમકી શા માટે ઉભી થઈ તે સ્પષ્ટ નથી. જોકે, યુએસ લશ્કરના સેન્ટ્રલ કમાન્ડે બહેરીનમાં મધ્યપૂર્વીય રાષ્ટ્રોના અધિકારીઓ સાથેની બેઠક વિશે એક નિવેદન બહાર પાડ્યું હતું જેમાં કહેવામાં આવ્યું હતું કે "નેતાઓએ સ્ટ્રેટ દ્વારા મુક્ત વાણિજ્ય પ્રવાહ માટે તેમની સહિયારી પ્રતિબદ્ધતા પર ભાર મૂક્યો".

આ વાક્યથી ઈરાન ગુસ્સે થઈ ગયું હશે, જે કેબુઆરીમાં યુદ્ધની શરૂઆતમાં જ મુત્યુ પામેલા સ્વર્ગસ્થ સુપ્રીમ લીડર આયાતુલ્લાહ અલી ખામેનીના અંતિમ સંસ્કાર માટે આ સમાહના અંતે શરૂ થતી તૈયારીઓ કરી રહ્યું છે.

કાયદાના રક્ષકો કે સત્તાના ગુલામ?: ભારતીય પોલીસ
તંત્રની પક્ષપાતી કાર્યવાહી અને સામાન્ય નાગરિકની વેદના

×લોકશાહી' શબ્દ સાંભળતા જ મનમાં એક એવા સમાજનું ચિત્ર ઉપસે છે જ્યાં સામાન્યમાં સામાન્ય માણસ પણ સુરક્ષિત અનુભવે, જ્યાં પોતાના હકોમાટે અવાજ ઉઠાવવાની આઝાદી હોય અને જ્યાં કાયદો દરેક માટે સમાન હોય. પરંતુ, જ્યારે લોકશાહીના ચોથા સ્તંભ સમાન ન્યાયતંત્રને વારંવાર પોલીસ તંત્રની ઝાટકણી કાઢવી પડે, ત્યારે એક જાગૃત નાગરિક તરીકે હૃદયમાં ચિંતા અને ભયની ધ્રુજારી પેદા થાય છે.

પરંતુ જ્યારે પણ સત્તાપલટાય છે, ત્યારે પોલીસની લાકીની દિશા અને હેંઈની શાહીનો રંગ પણ બદલાઈ જાય છે. સર્વોચ્ચ અદાલતે (સુપ્રીમકોર્ટ) પણ ચિંતા વ્યક્ત કરી હતી કે, જે પોલીસ અધિકારીઓ શાસક પક્ષના ઈશારે એકતરફી કાર્યવાહી કરે છે, સત્તા બદલાતા જ તેઓ પોતે જ એ જયકવ્યૂહનો ભોગ બને છે. આ ×ખાખીકોલર ગુનાખોરી લોકશાહીને અંદરથી ખોખરી રહી છે.

હાલમાં જ જુલાઈ ૨૦૨૬માં બોમ્બે હાઈકોર્ટના ન્યાયમૂર્તિમાધવજીમદારે મુંબઈપોલીસની પક્ષપાતી કાર્યવાહી સામે આકરા પ્રહારો કરતા જે સવાલ પૂછ્યો કે- ×શું નાગરિકો સરકારના ગુલામ છે? × — તેસવાલ માત્ર અદાલતની ચાર દીવાલોપૂરતો મર્યાદિત નથી. આસવાલ ભારતના ૧૪૦ કરોડ નાગરિકોના અસ્તિત્વ, તેમની ગરિમા અને બંધારણીય અધિકારોનો ચિંતિત ચિત્કાર છે.

બંધારણની કલમ ૧૮ અને ૨૧ આપણને અભિવ્યક્તિની સ્વતંત્રતા અને સન્માનપૂર્વક જીવવાનો અધિકાર આપે છે. પરંતુ આજની વાસ્તવિકતા એ છે કે પોલીસ તંત્ર જનતાના સેવક મટીને રાજકીય આકાઓના આજ્ઞાકારીનો કર' તરીકે કામ કરતું દેખાઈ રહ્યું છે. ન્યાયમૂર્તિ જીમદારે બહુ

સચોટ કહ્યું હતું કે, ×પોલીસ મુખ્યમંત્રી કે વડાપ્રધાનના નોકર નથી, તેઓ પબ્લિક સર્વન્ટ છે."

ટીકા કરવી એ રાજદ્રોહ નથી. છતાં, પોલીસ તંત્ર વિવેકબુદ્ધિવાપરવાને બદલે માત્ર સત્તા પક્ષને ખુશ કરવા માટે કાયદાનો ઉપયોગ નાગરિકોને પરેશાન કરવાના હથિયાર તરીકે કરે છે. અલ્લાબાદ હાઈકોર્ટે જ્યારે ઉત્તરપ્રદેશમાં થયેલા ૧૨૦ જેટલા દ્રજીયા કરે છે. કેસોની સમીક્ષા કરી, ત્યારે અડધાથી વધુ કેસો મનસ્વી અને પુરાવા વિનાના હોવાથી રદ કરવા પડ્યા હતા. આ આંકડાઓ દર્શાવે છે કે કાયદાના રક્ષકો જકાયદાની મજાક ઉડાવી રહ્યા છે.

કોઈપણ જીવંત લોકશાહીમાં વિરોધ પ્રદર્શન એ ગુનો નથી, પણ સરકારની નીતિઓ સુધારવાનું માધ્યમ છે. પેપર લીક જેવી ગંભીર બાબતો સામે અવાજ ઉઠાવતા યુવાનો, પરીક્ષાર્થીઓ કે સામાજિક કાર્યકરો પર જ્યારે તડીપાર (ઈટીહિટ્ટીહં) કે રાષ્ટ્રીય સુરક્ષા કાયદા (દ્રજી) અર્નોછજ જેવા કડક કાયદાઓઝીકી દેવામાં આવે છે, ત્યારે ન્યાયતંત્રએ આગળ આવવું પડે છે.

દિલ્હી હાઈકોર્ટે વિદ્યાર્થી આંદોલનો વખતે સ્પષ્ટ કર્યું હતું કે, ×સરકારની નીતિઓનો વિરોધ કરવો એ આતંકવાદ નથી. ×

કર્ણાટક હાઈકોર્ટે પણ બીદર સ્કૂલ પ્લે કેસમાં ટિપ્પણી કરી હતી કે, નાટક કે કવિતા દ્વારા સત્તાધીશોની

છે. જ્યારે એક મધ્યમવર્ગીય નાગરિક ન્યાય મેળવવા માટે કે પોતાની સુરક્ષા માટે પોલીસ સ્ટેશનના પગથિયાં ચઢતાં ડરે, ત્યારે સમજવું કે આપણી લોકશાહી બીમાર છે.

સુપ્રીમકોર્ટના અર્નેશ કુમાર વિરુદ્ધ બિહાર રાજ્યના ઐતિહાસિક ચુકાદામાં સ્પષ્ટ કહેવાયું છે કે, માત્ર હેંઈ થવાથી જ કોઈની ધરપકડ ન થઈ શકે. ધરપકડ એ કોઈની આઝાદી છીનવવાનું આખરી પગલું હોવું જોઈએ, પોલીસનો અહંકાર સંતોષવાનું સાધન નહીં.

ન્યાયમૂર્તિમાધવજીમદાર અને દેશના અન્ય પ્રગતિશીલ ન્યાયાધીશોની આકરી ટિપ્પણીઓ આપણા માટે આશાનું કિરણ છે. તેઓ બંધારણના સાચા રક્ષક તરીકે ઊભા છે. પરંતુ સમય પાકી ગયો છે કે પોલીસ સુધારાઓ (ફેક્ષી ઈીકલિટ્ટ) માત્ર કાગળ પર ન રહેતા હકીકત બને. પોલીસનું મૂલ્યાંકન એ વાતથી ન થવું જોઈએ કે તેમણે શાસક પક્ષના કેટલા વિરોધીઓને જેલમાં પૂર્યા, પણ એ વાતથી થવું જોઈએ કે તેમણે સમાજના છેલ્લા છેવાડાના માણસને કેટલી સુરક્ષા આપી.

સુધારો ખાખીના પોશાકમાં નહીં, પણ ખાખીની પાછળ રહેલી સોચમાં લાવવાની જરૂર છે. જેથી ભવિષ્યમાં કોઈ ન્યાયમૂર્તિએ આદેશના મુક્ત નાગરિકો માટે એવું ન પૂછવું પડે કે- ×શું તેઓ સરકારના ગુલામ છે? ×

અમીત ત્રિવેદી (

ન્યૂઝ ઓફ ગાંધીનગર.
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO. 215

વિષય :- "વરસાદની પહેલી બુંદ"

શીર્ષક :- "ને તું યાદ આવે"

પ્રકાર :- પદ્ય (અછાંદસ)

શબ્દો :- ૮૧.

"ને તું યાદ આવે"

પડે વરસાદની પહેલી બુંદ, ને તું યાદ આવે,
ગાયે ઝરણું ખળખળી છંદ, ને તું યાદ આવે.

દિલ ઓળઘોળ થતું ભીની માટીની સુવાસે,
મન મૂકીને નાયે મોરે કોઈ ઢેલની આસપાસે,

ગાજે વીજ કડાકે ગિરિકંદ, ને તું યાદ આવે,
પડે વરસાદની પહેલી બુંદ, ને તું યાદ આવે.

આજ જમાવટ આભમાં, મેઘાડંબર કરે તો,
વરસાદી ઝાપટું આવીને, જો ફરફર કરે તો,

ફૂલ કળી મુસ્કુરાયે મંદમંદ, ને તું યાદ આવે,
પડે વરસાદની પહેલી બુંદ, ને તું યાદ આવે.

શ્યામ ગોયાણી 'શ્યામ'
શિવેન્દ્રનગર (હાલ સુરત)

★★★★★★
NOG SS N 89

વિષય વરસાદની પહેલી બુંદ

ગદ્ય શીર્ષક આહલાદક

શબ્દ: ૨૧૦

★★

તમે ક્યારે પણ ગામમાં ગયા છો? વરસાદની પહેલી બુંદ ધરતી પર પડે અને મીઠી સોડમ તમને તરબતર કરી મૂકે. આ અનુભવ ખરેખર લેવા જેવો છે. સારા નસીબે મને મળ્યો છે. વરસાદની ઝરમર અને ધરતીનું મિલન આહલાદક નજારો!

શહેરમાં પહેલી વર્ષાની બુંદ અલગ પણ મનભાવન. વાતાવરણમાં ફેલાય પરિવર્તન, દિલ અને દિમાગ બને ખુશનુમા. પ્યાસી ધરતી લહેરાઈ ઉઠે. ખેતરમાં પાક આતુરતાથી તેને વધાવે. ચોમાસુ બેસી ગયું, તેનો આભાસ થાય.

પછી તો તે રોજના હોય. તકલીફ પડે પણ ગમે બહુ. મમ્મી ગરમાગરમ ભજયા બનાવી સહુને ખુશ કરે. આ વરસાદ બારીએથી જોવાની મજા અનેરી છે. જ્યારે તે ધોધમાર વરસે ત્યારે ગાંડો બને. પાણી ભરાઈ જાય. રસ્તામાં ગાડી ખોટકાઈ જાય. સહુ પરેશાન થાય.

ઝરમર વરસાદમાં ભીંજવાની મજા અનેરી છે. ઘણીવાર તો વાવાઝોડામાં મકાનમાંથી નીચે ઉતરી ભીની થઈ ઘરે પાછી આવી કપડા બદલી બાળપણ યાદ આવી જાય. ખાખોચિયામાં કાગળની હોડી બનાવી તરાવતી હતી એ નજર સમક્ષ દેખાય. ગમે તેટલી ઉંમર થાય એ દિવસોની મધુરી યાદમાં મહાલવું ગમે!

દિવસો, મહિના અને વર્ષો પસાર થઈ જાય. વરસાદમાં પલળવાની મજા જરા પણ ઓછી થતી નથી. શરદી ન થઈ જાય એનું ધ્યાન રાખવું. સહુથી વધારે મજા સાથી હાથ ઝાલી ભીંજવામાં છે.

ગરીબ અને ઝૂંપડામાં રહેતા લોકો પ્રત્યે અપાર હમદર્દીની લાગણી થાય. ચોમાસામાં પડતી હાલાકી વર્ણવવા શબ્દો ખૂટી પડે. પ્રવિણા અવિનાશ



ગુજરાત

ધ સેમિકંડક્ટર હબ

સેમિકંડક્ટર ઉદ્યોગ બન્યાં
સાણંદની આગવી ઓળખ



સેમિકંડક્ટર ક્ષેત્રે ગુજરાતે સહ્યો ઇતિહાસ



સેમિકંડક્ટર સેક્ટરમાં ગુજરાતે અંદાજે
₹1.24 લાખ કરોડનું રોકાણ
આકર્ષિત કર્યું છે



રાજ્યમાં **50,000**થી વધુ
પ્રત્યક્ષ અને **પરોક્ષ** રોજગારીની
તકો ઊભી થશે



દેશમાં સેમિકંડક્ટર નીતિ જાહેર કરનાર
પ્રથમ રાજ્ય બન્યું **ગુજરાત**



ધોલેરા SIRમાં 28 નેનોમીટરની
ચિપ્સના ઉત્પાદનથી ભારતને
નવી ઔદ્યોગિક ઓળખ મળશે



ધોલેરા '**સેમિકંડક્ટર-રેડી**'
સ્માર્ટ સિટી તરીકે સ્થાપિત થશે



IIT ગાંધીનગર ખાતે **₹194.21 કરોડ**ના
ખર્ચે કાર્યરત '**SAMARTH**' પ્રોજેક્ટ હેઠળ
આગામી **5 વર્ષમાં 2,600થી વધુ નિષ્ણાત**
એન્જિનિયરો તૈયાર થશે

માનનીય વડાપ્રધાનશ્રીના માર્ગદર્શનમાં ગુજરાતે સેમિકંડક્ટર ક્ષેત્રે અભૂતપૂર્વ પ્રગતિ સાધી છે; સાણંદ હવે માત્ર ગુજરાતનું જ નહીં,
પરંતુ નૂતન ભારતના '**સેમિકંડક્ટર સેક્ટર**'નો પર્યાય બનવા જઈ રહ્યું છે. - **હર્ષ સંઘવી**, નાયબ મુખ્યમંત્રી, ગુજરાત

ગુજરાત સરકારનો ઐતિહાસિક ખેડૂતલક્ષી નિર્ણય: વીજ ટાવર અને લાઈન વળતરમાં માતબર વધારો



ખેડૂતોના ખેતરમાંથી પસાર થતી વીજ લાઈન માટે અત્યાર સુધી ખેતરમાં વીજ પોલ કે લાઈન નાખવા માટે ખેડૂતોને જંત્રીના બમણા દર (૨૦૦%) લેખે વળતર ચૂકવવામાં આવતું હતું. તે પરત્વે વિવિધ ખેડુત સંગઠનો તરફથી મળતી રજુઆતો અન્વયે મુખ્યમંત્રીશ્રી ભુપેન્દ્ર પટેલ દ્વારા મોટો સુધારો કરીને, જંત્રી આધારિત નહીં પરંતુ જમીનના પ્રવર્તમાન બજાર ભાવ ના બમણા ભાવ ચૂકવવાનો ખેડૂત હીત લક્ષી નિર્ણય કરવામાં આવ્યો છે.

● ટાવર બેઝ વિસ્તારની ગણતરીમાં ચારેય બાજુ વધારાના એક મીટરનો ઉમેરો કરાયો, ૭૬૫ કે.વી. લાઈનમાં ૬૨૫ ચોમી ના બદલે ૭૨૯ ચોમી નુ વળતર ચૂકવશે

● જમીનની વાસ્તવિક બજાર કિંમત નક્કી કરવા 'માર્કેટ રેટ કમિટી' (MRC)ની રચના થશે: ખેડૂત પ્રતિનિધિઓને મળશે સ્થાન

● અગાઉ ત્રણ તબક્કામાં ચૂકવણા ના બદલે એકી સાથે શરૂઆતમાં જ ૧૦૦ % ચૂકવણું



Example 1

	ગુજરાત સરકારના ઠરાવ તા: ૦૧.૦૩.૨૦૨૪ મુજબ DLVC દર મુજબ (ટાવર માટે - રૂ. ૬૭૯ પ્રતિ ચો.મી.) (ROW કોરીડોર માટે - રૂ. ૭૬૧ પ્રતિ ચો.મી.)	પ્રસ્તાવિત (૧ વીધા = ૩૦ લાખ પ્રમાણે) માર્કેટ રેટ કમિટી (MRC) મુજબ (રૂ. ૧૮૫૩.૨૯ પ્રતિ ચો.મી.)
ટાવરના ચાર પાયાથી ઘેરાયેલો વિસ્તાર	૬.૧૧ લાખ (૬૨૫ ચો મી)	૨૭.૦૨ લાખ (૭૨૯ ચો મી)
RoW કોરીડોર	૧૨.૭૪ લાખ (૨૫% ROW)	૩૭.૨૫ લાખ (૩૦% ROW)

Example 2

	ગુજરાત સરકારના ઠરાવ તા: ૦૧.૦૩.૨૦૨૪ મુજબ DLVC દર મુજબ (ટાવર અને RoW કોરીડોર માટે - રૂ. ૩૮૨ પ્રતિ ચો.મી.)	પ્રસ્તાવિત (૧ વીધા = ૨૦ લાખ પ્રમાણે) માર્કેટ રેટ કમિટી (MRC) મુજબ (રૂ. ૧૨૩૫.૫૩ પ્રતિ ચો.મી.)
ટાવરના ચાર પાયાથી ઘેરાયેલો વિસ્તાર	૨.૩૮ લાખ (૬૨૫ ચો મી)	૧૮.૦૦ લાખ (૭૨૯ ચો મી)
RoW કોરીડોર	૬.૩૯ લાખ (૨૫% ROW)	૨૪.૮૩ લાખ (૩૦% ROW)

મુખ્યમંત્રી શ્રી ભુપેન્દ્ર પટેલના નેતૃત્વમાં અને નાયબ મુખ્યમંત્રી શ્રી હર્ષ સંઘવીના માર્ગદર્શનમાં કૃષિ મંત્રી શ્રી જીતુભાઈ વાઘાણી, ઉર્જા મંત્રી શ્રી ઋષિકેશભાઈ પટેલ અને ઉર્જા રાજ્ય મંત્રી શ્રી કૌશિક ભાઈ વેકરીયાએ ખેડૂતો સાથે ચર્ચા, વિચાર વિમર્શ અને પરામર્શ કરીને તેમજ ખેડૂતોના આર્થિક હિતને સર્વોપરી રાખીને એક મહત્વપૂર્ણ અને ઉદાર નિર્ણય લેવામાં આવ્યો છે. ખેતરોમાંથી પસાર થતી વીજ લાઈન, વીજ ટાવર ઉભા કરવા બદલ ખેડૂતોને આપવામાં આવતા વળતરમાં સરકારે વધારો જાહેર કર્યો છે. આ નિર્ણયથી રાજ્યના લાખો ખેડૂતોને તેમની જમીનનું યોગ્ય

અને બજાર આધારિત વળતર મળશે. ખેડૂતોના ખેતરમાંથી પસાર થતી વીજ લાઈન માટે અત્યાર સુધી ખેતરમાં વીજ પોલ કે લાઈન નાખવા માટે ખેડૂતોને જંત્રીના બમણા દર (૨૦૦%) લેખે વળતર ચૂકવવામાં આવતું હતું. તે પરત્વે વિવિધ ખેડુત સંગઠનો તરફથી મળતી રજુઆતો અન્વયે મુખ્યમંત્રીશ્રી ભુપેન્દ્ર પટેલ દ્વારા મોટો સુધારો કરીને, જંત્રી આધારિત નહીં પરંતુ જમીનના પ્રવર્તમાન બજાર ભાવ ના બમણા ભાવ ચૂકવવાનો ખેડૂત હીત લક્ષી નિર્ણય કરવામાં આવ્યો છે. તે ઉપરાંત અત્યાર સુધી ખેતરમાં નંખાતા વીજ ટાવરના બેઝ (પાયા) વિસ્તારના વાસ્તવિક માપ પ્રમાણે જ

વળતર અપાતું હતું. હવેથી ખેડૂતોના ફાયદા માટે ટાવરના બેઝ વિસ્તારની દરેક બાજુએ વધારાના એક મીટરની ગણતરી કરીને વધુ વળતર ચૂકવવામાં આવશે. ઉદાહરણ તરીકે; ૭૬૫ કે.વી. લાઈનમાં અગાઉ ૬૨૫ ચોરસ મીટર લેખે વળતર અપાતું હતું, જેમાં હવેથી દરેક બાજુએ વધારાના એક મીટરની ગણતરી કરી તે મુજબ વધારીને ૭૨૯ ચોરસ મીટર લેખે ચૂકવવામાં આવશે. અગાઉ જમીનમાલિકોને વળતર અંગે, ફાઉન્ડેશન તબક્કે ૪૦%, ઈરેક્શન વખતે ૪૦% તથા વાયર લગાડ્યા બાદ ૨૦% રકમ મુજબની ચૂકવણી થતી હતી, તેના બદલે જમીનમાલિકોને એક સાથે અને

અગાઉથી વળતર ચૂકવવાનું નિર્ધારિત થયેલ છે. ખેડૂતોની જમીનની વાસ્તવિક બજાર કિંમત તટસ્થ અને પારદર્શક રીતે નક્કી થઈ શકે તે માટે રાજ્ય સરકાર દ્વારા એમ.આર.સી. (સ્ટ્રીટ ઈટી ઝંઢાઈ)ની રચના કરવામાં આવશે. પાસ વાત એ છે કે આ સમિતિમાં અસરગ્રસ્ત ખેડૂતોના પ્રતિનિધિ અને ખેડૂતોના ઓથોરાઈઝ્ડ માર્કેટ વેલ્યુઅરને પણ સ્થાન આપવામાં આવશે, જેથી ખેડૂતોને અન્યાય ન થાય. માર્કેટ રેટ નિર્ધારણ કરવાની સમિતિમાં કલેક્ટરશ્રી, જમીનમાલિકોના પ્રતિનિધિ અને ટ્રાન્સમીશન સર્વિસ પ્રોવાઈડરના પ્રતિનિધિ પણ હશે.

પીજી તરફ, વીજ લાઈનના રાઈટ ઓફ વે કોરિડોર માટે એમ.આર.સી દ્વારા નિર્ધારિત થયેલ બજાર કિંમતના આધારે વિસ્તાર મુજબ વળતર અપાશે. જેમાં ગ્રામ્ય વિસ્તારમાં બજાર કિંમતના ૩૦%, નગરપાલિકા વિસ્તારમાં બજાર કિંમતના ૪૫% અને મહાનગરપાલિકા વિસ્તારમાં બજાર કિંમતના ૬૦% મુજબ વળતર આપવામાં આવશે. રાજ્ય સરકારે આ નિર્ણયમાં ઉદારતા દાખવતા સ્પષ્ટ કર્યું છે કે, જે ખેડૂતોએ અગાઉ જૂના ભાવ પ્રમાણે વળતર મેળવી લીધું હોય, પરંતુ વીજ લાઈનનું કામ હજી પ્રગતિમાં (ચાલુ) હોય, તેવા તમામ ખેડૂતોને આ નીતિ નો લાભ મળવાપાત્ર રહેશે.

ડાંગના વધઈના દગડીઆંબા ગામે

દિપડાનો આતંક, ખેડૂતની વાસરડીનું મોત

વધઈ, ડાંગ જિલ્લાના વધઈ તાલુકાના અંતરિયાળ ગણાતા દગડીઆંબા ગામમાં ગત મધરાત્રિએ દિપડાએ ત્રાટકીને એક ખેડૂતની વાસરડીનું મારણ કરતા ગ્રામજનોમાં ફફડાટ વ્યાપી જવા પામ્યો છે.

?પ્રામ વિગતો અનુસાર, ગત રાત્રિના આશરે ૧:૦૦ વાગ્યાના સુમારે દગડીઆંબા ગામના રહેવાસી પ્રકાશભાઈ કે. સગન્યાના ઘરે અચાનક દિપડો ઘૂસી આવ્યો હતો. દિપડાએ ઘરના વાડામાં બાંધેલી વાસરડી પર હુમલો કરી તેને ગંભીર રીતે ઘાયલ કરી દીધી હતી. દિપડાના હુમલાને કારણે વાસરડીનું ઘટનાસ્થળે જ કરુણ મોત નિપજ્યું હતું.

?રાત્રિના સમયે વાસરડીના અવાજ અને હલચલને કારણે ઘરના માલિક પ્રકાશભાઈ જાગી ગયા હતા. તેમણે ભૂમાભૂમ કરતા દિપડો ભાગી

ગયો હતો, પરંતુ તે પહેલા તેણે વાસરડીને ઘાતક બચકાં ભરીને નિષ્પ્રાણ કરી નાખી હતી. આ ઘટનાને પગલે આસપાસના વિસ્તારના પશુપાલકો અને ખેડૂતોમાં ભયનો માહોલ જોવા મળી રહ્યો છે.

?અગાઉ પણ આ વિસ્તારમાં દિપડાના આંટાફેરા જોવા મળ્યા હોવાની રજૂઆતો સ્થાનિકો દ્વારા કરવામાં આવી છે. જોકે, વનવિભાગ દ્વારા આ દિશામાં યોગ્ય પગલાં લેવામાં આવતા ન હોવાનો ગ્રામજનો આક્ષેપ કરી રહ્યા છે. આટલી મોટી ઘટના બનવા છતાં તંત્ર હજુ પણ નિદ્રાધીન હોય તેમ લાગી રહ્યું છે.

?ગ્રામજનોએ વનવિભાગ પાસે ત્વરિત ધોરણે આ વિસ્તારમાં પાંજરું ગોઠવવા અને દિપડાના આતંકમાંથી મુક્તિ અપાવવાની માંગ કરી છે. સાથે જ, મૃતક પશુના માલિકને યોગ્ય વળતર ચૂકવવામાં આવે તેવી પણ લોકમાંગ ઉઠી છે.

માલપુર તાલુકાના ટીસ્કીગ્રુપ ગ્રામ પંચાયતમાં

ગૌચરના દબાણ અંગે એક જાગૃત નાગરિકે લેખિત અરજી જાણ કરવા છતાં આજ દિન સુધી કોઈ કાર્યવાહી નહીં



માલપુર તાલુકાના ટીસ્કીગ્રુપ ગ્રામ પંચાયતમાં ગૌચરના દબાણ અંગે એક જાગૃત નાગરિકે લેખિત અરજી જાણ કરવા છતાં આજ દિન સુધી કોઈ કાર્યવાહી નહીં ગ્રુપ ગ્રામ પંચાયતના આવતા ગામોમાં ગૌચરોમાં ખેડાણ કરીને વાવેતર થાય છે તેમજ બાંધકામ પણ થઈ ગયેલ છે જે બાબતે આકારણીઓ પણ કરી દેવામાં આવેલ છે તો સરકારી મિલકતો ઉપર આકાષી કરવાનો અધિકાર તલાટી શ્રી ને આપવામાં આવેલ છે કે કેમ આ બાબતે સરકારશ્રી ગૌચરોના દબાણ દૂર કરાવવા માટે ખાસ કરીને એક જાગૃત નાગરિકની રજૂઆત કરવા છતાં અધિકારીઓ ના આંખ આડા કાન કરીને ગેરમાર્ગે દોરી રહ્યા છે જ્યારે તાલુકા વિકાસ અધિકારીશ્રીને જાણ કરી ટેલીફોનિક તો તેઓએ જણાવેલ કે મારામાં આવતું નહીં જે ગ્રામ પંચાયત ને દબાણ દૂર કરવાનું હોય છે આ બાબતે ટીસ્કી ગ્રુપ ગ્રામ પંચાયતના તલાટી શ્રી ને લેખિત અરજી આપે ચાર માસ થઈ ગયા છતાં આજ દિન કોઈ કાર્યવાહી નહીં આરટીઆઈ ની માહિતી માત્ર ગલ્લા કલ્લા કરી ખોટી માહિતી આપવામાં આવે છે અને રેકર્ડ નિરીક્ષણ કરવા બોલાવે છે તો રેકર્ડ બતાવેલ નહીં અને ફી ભરવાનું કહેવામાં આવતા કરારનામું લખવામાં આવે છે કરારનામાં કોઈ ઉલ્લેખ કરવામાં આવેલ નહીં કે આ તારીખે પૈસા ભરવા અને માહિતી મેળવવી જેથી ના છૂટકે અમારે પહેલી અપીલ તાલુકા વિકાસ અધિકારી શ્રી માલપુર ને કરવાની ફરજ પડી હવે એ જોવાનું રહ્યું કે માલપુર તાલુકા વિકાસ અધિકારી દબાણો દૂર કરાવે છે કે કેમ

ભાવનગર જિલ્લાના ગારીયાધાર તાલુકાના પાંચટોબરા ગામે ભારતિય સેનાના વચનિવૃત થતાં શ્રી ઉદયભાઈ માંજરિયાનો અનોખો આપકાર અને સન્માન કાર્યક્રમ....



સમગ્ર દેશનું ગૌરવ એવા અને પાંચટોબરા ગામના વતની અને દેશપ્રેમી ઉદયભાઈ માંજરિયાએ વર્ષ ૨૦૧૦ થી દેશસેવાની સફર શરૂ કરી હતી. તેઓએ દેશના વિવિધ રાજ્યોની સરહદ ઉપર ટાંક, તાપ, વરસાદ, ઠંડી ને ગરમી સહન કરી દેશની અવિરત સેવાના યજ્ઞમાં પોતાનું યોગદાન આપ્યું હતું. દેશસેવક એવા ઉદયભાઈ માંજરિયા પાંચટોબરા ગામની પ્રાથમિક શાળાના જ પૂર્વ વિદ્યાર્થી હતા. ભણવામાં પણ ખૂબ તેજસ્વી અને તેમની દેશસેવાની ભાવના નાનપણથી જ ખીલેલી હતી.

સૈનિક બનવાની મહેચ્છા તેમની વિદ્યાર્થી અવસ્થાથી જ હતી. તેમના માતાપિતાએ ભારતિય સૈન્યમાં જોડાવા સ્વૈચ્છિક સંમતિ આપી હતી. તેમના સંમતિના બલિદાનને પણ લાખ લાખ સલામ છે. ઉદયભાઈ માંજરિયાએ સર્વગ સતર વર્ષ સુધી દેશની ખડે પગે ઉભા રહી સેવા કરી હતી. તેઓ તા. ૨/૦૭/૨૦૨૬ ના રોજ ૮ મી બટાલિયન બ્રિગેડ ઓફ ધ ગાર્ડ્સ રેજિમેન્ટ (ભારતિય સેના) માંથી વચનિવૃત થતાં તેમના પરિવારમાં તો બરાબર પણ સમગ્ર પાંચટોબરા ગામના લોકોમાં અને ના આનંદનો ઉમળકો

ઉભરાયો. તેમના આદર સત્કાર અને સન્માન માટે જોરદાર તૈયારીઓ થઈ હતી. સમગ્ર ગામમાં ઢોલ, નગારા, તાસક, શરણાઈ અને ડી.જે. સાઉન્ડ સિસ્ટમ અને બટાલિયનની સ્પેશિયલ ગાડીમાં ઉદયભાઈની સવારી અને પુષ્કળ જનમેદની સાથે આપકાર સન્માન ને વિજય સરધસ કાઢવામાં આવ્યું હતું. રાષ્ટ્ર ભક્તિના નારા અને રાષ્ટ્રભક્તિ ગીત સાથે સન્માન રેલી ગામની શેરીએ શેરીએ યોજવામાં આવી હતી. દરેકના હાથમાં રાષ્ટ્રવજ્ર ફરકતો હતો એ શોભામાં વધુ અભિવૃદ્ધિ કરતો હતા